



ຄະນະພັກ ທຫລ ເຂົ້າວາງກະຕ່າດອກໄມ້ຢູ່ອະນຸສອນ ສະຖານປະທານ ໄກສອນ ພິມວິຫານ ໃນວັນສ້າງຕັ້ງພັກ



ໃນຕອນເຊົ້າວັນທີ 22 ມີນາ 2020, ຄະນະພັກທະນາຄານແຫ່ງ ສປປ ລາວ ຊຶ່ງນຳໂດຍສະຫາຍ ສອນໄຊ ສິດພະໄຊ ກຳມະການສຳຮອງສູນກາງພັກ, ເລຂາຄະນະພັກ, ຜູ້ວ່າການທະນາຄານແຫ່ງ ສປປ ລາວ ພ້ອມດ້ວຍຄະນະພັກ - ຄະນະຜູ້ວ່າການ ແລະ ພະນັກງານຂັ້ນນຳຂອງທະນາຄານແຫ່ງ ສປປ ລາວ ໄດ້ເຂົ້າວາງກະຕ່າດອກໄມ້ຢູ່ອະນຸສອນສະຖານຂອງປະທານ ໄກສອນ ພິມວິຫານ ຜູ້ນຳທີ່ແສນເຄົາລົບຮັກຂອງປວງຊົນລາວທັງຊາດເນື່ອງໃນວັນສ້າງຕັ້ງພັກປະຊາຊົນ ປະຕິວັດລາວ ຄົບຮອບ 65 ປີ (22 ມີນາ 1955 – 22 ມີນາ 2020).

ເພື່ອເປັນການສະແດງຄວາມຮູ້ບຸນຄຸນອັນໃຫຍ່ຫຼວງ ແລະ ສູງສິ່ງຕໍ່ພັກປະຊາຊົນ ປະຕິວັດລາວໃນຕະຫຼອດ 65 ປີ ຜ່ານມາ ພາຍໃຕ້ການຊີ້ນຳ - ນຳພາຂອງທ່ານປະທານ ໄກສອນ ພິມວິຫານ ຜູ້ນຳທີ່ແສນເຄົາລົບຮັກຂອງປວງຊົນລາວທັງຊາດ ທີ່ໄດ້ອຸທິດເຫຼືອແຮງ ແລະ ສະຕິປັນຍາຕະຫຼອດຊີວິດຂອງເພິ່ນເຂົ້າໃນພາລະກິດປະຕິວັດ ໂດຍນຳພາກອງທັບ ແລະ ປະຊາຊົນລາວຕໍ່ສູ້ກູ້ຊາດຕ້ານຈັກກະພັດຜູ້ຮຸກຮານຈີນສາມາດຍາດໄດ້ໄຊຊະນະ, ລົບລ້າງລະບອບລາຊາທິປະໄຕ ແລະ ສະຖາປະນາສປປ ລາວ ໃນວັນທີ 2 ທັນວາ 1975 ແລະ ເພິ່ນໄດ້ສືບຕໍ່ນຳພາປວງຊົນລາວທັງຊາດປະຕິບັດ 2 ໜ້າທີ່ຍຸດທະສາດ ຄື: ປົກປັກຮັກສາ ແລະ ສ້າງສາພັດທະນາປະເທດຊາດ ແລະ ສືບຕໍ່ດຳເນີນພາລະກິດປ່ຽນແປງໃໝ່ຮອບດ້ານຢ່າງມີຫຼັກການຂອງພັກ ແລະ ສາມາດຍາດໄດ້ຜົນສຳເລັດອັນໃຫຍ່ຫຼວງໃນຫຼາຍດ້ານ ນຳເອົາຄວາມສົມບູນຜູນສຸກ, ຄວາມຈະເລີນຮຸ່ງເຮືອງ, ປະເທດຊາດ ສືບຕໍ່ມີສະຖຽນລະພາບທາງດ້ານການເມືອງຢ່າງໜັກແໜ້ນ, ສັງຄົມມີຄວາມສະຫງົບ, ປອດໄພ ແລະ ເປັນລະບຽບຮຽບຮ້ອຍ, ເສດຖະກິດ ຮັບການພັດທະນາ ຢ່າງບໍ່ຢຸດຢັ້ງ.



ໃນໂອກາດດັ່ງກ່າວ; ຄະນະນຳທະນາຄານແຫ່ງ ສປປ ລາວ ກໍ່ໄດ້ໃຫ້ການສະໜັບສະໜູນທຶນຈຳນວນໜຶ່ງ ເພື່ອປະກອບສ່ວນເຂົ້າໃນການບູລະນະອະນຸສອນສະຖານຂອງປະທານ ໄກສອນ ພິມວິຫານ ໂດຍແມ່ນທ່ານຮອງຄະນະຮັບຜິດຊອບອະນຸສອນສະຖານດັ່ງກ່າວເປັນຜູ້ຮັບ.

ໂດຍ: ຣັດສະໝີ ດວງສັດຈະ

ເງິນກີບຄືກຽດສັກສີຂອງຊາດ ໃຊ້ຈ່າຍສະຫຼາດ ຊາດພັດທະນາ